



டிசம்பர் - 08

TNPSC துளிகள்

- ❖ 1936 ஆம் ஆண்டு ஜோகனஸ்பர்க்கில் தென் ஆப்பிரிக்காவிற்கு எதிரான டெஸ்ட் போட்டியில் ஆஸ்திரேலியாவின் இடதுகை சுழற்பந்து வீச்சாளரான கிளாரி க்ரிமெட் 36 போட்டிகளில் 200 விக்கெட்டுகளை எடுத்து சாதனை படைத்திருந்தார். இச்சாதனையினை பாகிஸ்தானின் இடதுகை சுழற்பந்து வீச்சாளரான யாசிர்ஷா முறியடித்துள்ளார்.
 - அபுதாபியில் நடைபெற்ற ஆட்டத்தில் நியூசிலாந்து வீரரான வில் சோமர்வில்லேவின் விக்கெட்டை எடுத்ததன் மூலமாக 'மிக விரைவாக 200 டெஸ்ட் கிரிக்கெட் விக்கெட்டுகளை எடுத்த வீரர்' என்ற சாதனையினை யாசிர்ஷா படைத்துள்ளார்.
- ❖ தனியார் துறை வங்கியான ICICI-க்கான அரசு தரப்பு நியமனதாரராக 1995 ஆம் ஆண்டின் இந்திய பொருளாதாரப் பணி அலுவலரான (Indian Economic Service) லலித் குமாரை அரசு நியமித்துள்ளது.
 - இவர் லோக் ரஞ்சனையடுத்து பதவியேற்றுள்ளார்.
- ❖ முதல் இந்தியா-ஆசியான் இன்னோடெக் உச்சி மாநாடு புதுடெல்லியில் நடத்தப் பட்டது. இது அறிவியல் மற்றும் தொழில்நுட்பத் துறை (DST - Department of Science & Technology) மற்றும் வெளியுறவுத் துறை அமைச்சகத்துடன் இணைந்து இந்திய வர்த்தக மற்றும் தொழில்துறை கூட்டமைப்பால் (FICCI - Federation of Indian Chambers of Commerce & Industry) ஏற்பாடு செய்யப்பட்டிருந்தது.

தேசியச் செய்திகள்

உறுப்பினர்கள் நாடுகளின் மாநாடு (CoP-24 / Conference of Parties)

- ❖ காலநிலை மாற்றத்திற்கான ஐ.நா. கட்டமைப்பு ஒப்பந்தத்தின் உறுப்பினர் நாடுகளின் 24-வது மாநாடானது போலந்து நாட்டின் கட்டோவைஸ் நகரில் நடைபெற்றது.
- ❖ 2016-இன் பாரீஸ் உடன்படிக்கையை (Paris Agreement) நடைமுறைப் படுத்துவதற்கான வழிகாட்டுதல்களை இறுதி செய்யும் என எதிர்பார்க்கப்படுவதால் இந்த COP-24 ஆனது மிகவும் குறிப்பிடத்தக்கதாகும்.
- ❖ இந்த ஆண்டு இந்தியக் குழுவின் கருத்துருவானது 'ஒரு உலகம் ஒரு சூரியன் ஒரு கட்டமைப்பு' (One World One Sun One Grid) என்பதாகும்.
- ❖ இந்த கருத்துருவானது 2018 ஆம் ஆண்டு அக்டோபர் 02 ஆம் தேதி நடைபெற்ற சர்வதேச சூரிய சக்தி கூட்டிணைவின் முதல் கூடுகையில் இந்தியப் பிரதமரால் வலியுறுத்தப்பட்டது ஆகும்.
- ❖ பொருளாதாரத்தின் பல்வேறு துறைகளில் இந்தியாவின் நேர்மறையான காலநிலை நடவடிக்கைகளைப் பற்றிய விழிப்புணர்வை உருவாக்கும் விதமாக இந்தியா தனது கூடாரத்தை அமைத்துக் கொண்டு இருக்கும்.



ராஜீவ்குமார் குழு

- ❖ உள்நாட்டு உற்பத்தியளவை அதிகரிப்பதற்காக, கீழ்க்காணும் அரசுக்குச் சொந்தமான நிறுவனங்களின் 149 சிறு மற்றும் குறு அளவு எண்ணெய் மற்றும் எரிவாயுக் கிணறுகளை, தனியார் மற்றும் வெளிநாட்டு நிறுவனங்களுக்கு விற்பனை செய்வதனைப் பார்வையிட 6 உறுப்பினர்களைக் கொண்ட குழுவை மத்திய அரசு அமைத்துள்ளது.
 - எண்ணெய் மற்றும் இயற்கை எரிவாயு நிறுவனம் (ONGC)
 - எண்ணெய் இந்தியா நிறுவனம் (OIL)
- ❖ இந்த குழுவானது நிதி ஆயோக்கின் துணைத் தலைவர் ராஜீவ் குமாரால் தலைமை வகிக்கப்படுகிறது.

ஷின்யூ மைத்ரி 18

- ❖ ஜப்பானிய தற்காப்பு விமானப்படை மற்றும் (Japanese Air Self Defence Force -JASDF) இந்திய விமானப்படை (Indian Air Force - IAF) ஆகியவற்றிற்கிடையேயான முதலாவது இருதரப்பு விமானப்படைப் பயிற்சியான 'ஷின்யூ மைத்ரி - 18' ஆக்ராவில் உள்ள விமானப்படை நிலையத்தில் தொடங்கியது.
- ❖ இந்த பயிற்சியின் கருத்துரு: "போக்குவரத்து விமானத்தில் இணைந்து இயங்குதல் / மனிதாபிமான உதவி & பேரிடர் நிவாரணம்" (Joint Mobility/Humanitarian Assistance & Disaster Relief (HADR) on Transport aircraft) என்பதாகும்.

ட்ரோபெக்ஸ் 2019

- ❖ இந்தியக் கடற்படையானது தனது முதன்மையான கடலோரப் பாதுகாப்புப் பயிற்சியான ட்ரோபெக்ஸ் -2019 (Theatre Level Operational Readiness Exercise -TROPEX) எனும் பெரிய அளவிலான பயிற்சியினை 2019 ஆம் ஆண்டு ஜனவரி முதல் மார்ச் வரை நடத்தவுள்ளது.
- ❖ கடலோரப் பாதுகாப்பு உபகரணங்களின் முழு வலிமையினை சோதிப்பதே இந்த பயிற்சியின் நோக்கமாகும்.
- ❖ ட்ரோபெக்ஸ் பயிற்சியின் ஒரு பகுதியாக இந்தியக் கடற்படையானது மிகப்பெரிய அளவிலான கடலோரப் பாதுகாப்புப் பயிற்சியான 'கடல் கண்காணிப்புப் பயிற்சியை' (Exercise Sea Vigil) நடத்தவுள்ளது.
- ❖ இந்த பயிற்சியானது நிலப்பகுதி மற்றும் தீவுப் பகுதிகளில் உள்ள அனைத்து பங்குதாரர்களையும் உள்ளடக்கும்.
- ❖ இது மேற்கு கடற்கரைப் பகுதியில் நடக்கும் வருடாந்திரப் பயிற்சியாகும்.
- ❖ இது இந்தியக் கடற்படை, இந்திய ராணுவம், விமானப் படை மற்றும் கடலோரக் காவல் படை ஆகியவற்றின் போர்த் திறனைச் சோதிக்கும் வாய்ப்பினை வழங்குகிறது.



பிரசாத் திட்டம்

- ❖ மத்திய அரசானது நாட்டின் புனித யாத்திரை மற்றும் பாரம்பரிய தளங்களை மேம்படுத்துவதற்காக கீழ்க்காணும் தளங்களை புனித யாத்திரை புனரமைப்பு மற்றும் பாரம்பரிய மேம்பாட்டு இயக்கத்தின் (Pilgrimage Rejuvenation and Spiritual Heritage Augmentation Drive - PRASAD) கீழ் இணைத்துள்ளது.
 - உத்திரகாண்டின் கங்கோத்ரி மற்றும் யமுனோத்ரி
 - மத்தியப் பிரதேசத்தின் அமர்கண்டாக்
 - ஜார்க்கண்டின் பராஸ்நாத்
- ❖ இந்த புதிய சேர்க்கையுடன் பிரசாத் திட்டத்தின் கீழ் உள்ள தளங்களின் எண்ணிக்கையானது 25 மாநிலங்களிலிருந்து 41 என்ற அளவை எட்டியுள்ளது.
- ❖ இது மத்திய சுற்றுலா அமைச்சகத்தினால் 2014-15ல் தொடங்கப்பட்டது.
- ❖ இது அடையாளம் காணப்பட்ட புனித யாத்திரை தளங்களின் மேம்பாடு மற்றும் அழகுபடுத்துதல் ஆகியவற்றில் கவனம் செலுத்துகிறது.

பிரபலமானவர்கள், விருதுகள் மற்றும் நிகழ்வுகள்

யுனெஸ்கோ/எமிர் ஜாபர் அல் அகமது அல் ஜாபர் அல் சாபாக் விருது

- ❖ மாற்றுத் திறனாளிகளின் டிஜிட்டல் மேம்பாட்டிற்காக யுனெஸ்கோ/எமிர் ஜாபர் அல் அகமது அல் ஜாபர் அல் சாபாக் விருதானது,
 - வாஸ்கர் பட்டாசார்ஜி - வங்க தேசத்தைச் சேர்ந்த மாற்றுத் திறனாளிகளுக்கான வழக்குரைஞர்
 - டென்செண்ட் - சீனாவைச் சேர்ந்த தனியார் துறை தகவல் தொடர்பு தொழில்நுட்ப நிறுவனம்
 ஆகியோருக்கு வழங்கப்பட்டது.
- ❖ மாற்றுத் திறன் குறித்த தகவல் மற்றும் அறிவை அணுகுவதற்காக தகவல் தொடர்பு தொழில்நுட்ப பயன்பாடுகளின் மூலம் மாற்றுத் திறனாளிகளை மேம்படுத்தியதற்கு தலைசிறந்த பங்களிப்பை இவர்கள் ஏற்படுத்தியதற்காக இவ்விருது வழங்கப்பட்டுள்ளது.
- ❖ இவ்விருதானது 2018/2019 மற்றும் 2020/2021 ஆகிய இரண்டு ஆண்டு காலங்களுக்கு வழங்கப்படுகிறது. மேலும் இவ்விருதானது,
 - தனிநபர் மற்றும்
 - நிறுவனம் ஆகிய பிரிவுகளில் சமமாகப் பிரித்து வழங்கப்படுகிறது.
- ❖ இந்த ஆண்டு தனிநபர் பிரிவில் வாஸ்கர் பட்டாசார்ஜிக்கும், நிறுவனங்களுக்கான பிரிவில் டென்செண்ட் நிறுவனத்திற்கும் இவ்விருது வழங்கப்பட்டுள்ளது.
- ❖ இது குவைத் நாட்டினால் மறைந்த ஆட்சியாளரான ஜாபர் அல் அகமது அல் சாபாக் என்பவரது நினைவாக வழங்கப்படுகிறது.

ஐ.நா.வின் சமூக-பொருளாதார, கலாச்சாரக் குழு - பிரீத்தி சரண்

- ❖ முன்னாள் மூத்த இந்திய அரசுத் தூதரான பிரீத்தி சரண் ஐ.நா.வின் ஆசிய-பசிபிக் பிராந்தியத்திற்கான சமூக-பொருளாதார கலாச்சார உரிமைக் குழுவிற்கு (CESCR - Committee on Economic, Social and Cultural Rights) தேர்ந்தெடுக்கப்பட்டுள்ளார். இவர் 4 ஆண்டுகள் இப்பதவியில் இருப்பார்.



- ❖ 18 உறுப்பினர்கள் கொண்ட வல்லுநர் குழுவிற்கான இத்தேர்தலானது ஐ.நா.வின் பொருளாதார மற்றும் சமூக ஆணையத்தால் நடத்தப்பட்டது (ECOSOC - UN's Economic and Social Council).

பொருளாதார, சமூக மற்றும் கலாச்சார உரிமைகளுக்கான குழு

- ❖ CESCR ஆனது 1985 ஆம் ஆண்டில் ECOSOC ஆல் ஏற்படுத்தப்பட்டது.
- ❖ CESCR ஆனது பொருளாதார, சமூக மற்றும் கலாச்சார உரிமைகள் மீதான சர்வதேச உடன்படிக்கையின் செயல்பாட்டைக் கண்காணிக்கும்.
- ❖ CESCR சந்திப்பானது ஒவ்வொரு ஆண்டும் நான்கு வாரங்களுக்கு ஜெனீவாவில் நடைபெறும்.

புத்தாக்க இளையோர் உயிர்தொழில்நுட்பவியலாளர் விருது

- ❖ 2018 ஆம் ஆண்டிற்கான புத்தாக்க இளையோர் உயிர்தொழில்நுட்பவியலாளர் விருது ஐஐடி - மாண்டியின் துணைப் பேராசிரியரான டாக்டர் ரஜனீஸ் கிரிக்கு வழங்கப்படுகிறது.
- ❖ ஜிகா வைரஸ் புரத உறை மடிப்பு மற்றும் நோய்த் தடுப்பிற்கான கண்டுபிடிப்பு மீதான புத்தாக்க கருத்தைப் பரிந்துரைத்ததற்காக டாக்டர் கிரி தேர்ந்தெடுக்கப்பட்டுள்ளார்.
- ❖ மேலும் இவர் பல்வேறு கட்டமைக்கப்பட்ட மற்றும் ஒழுங்கற்ற புரோட்டீன்களில் புரத மடிப்புகளின் அடிப்படைப் பிரச்சனைகளை புரிந்து கொள்ளுதல் மற்றும்

அவற்றுக்குத் தீர்வு காண்பதில் தனது நிபுணத்துவத்தை நிரூபித்துள்ளார்.

- ❖ அறிவியல் மற்றும் தொழில்நுட்ப அமைச்சகத்தின் கீழ் உள்ள உயிர்தொழில்நுட்பத் துறையானது டாக்டர் கிரியை இவ்விருதுக்குத் தேர்ந்தெடுத்துள்ளது.

பாலோன் டி ஆர் விருது 2018

- ❖ கால்பந்தின் பெருமைமிக்க கௌரவமான பாலோன் டி ஆர் (Ballon d'Or) விருதினை குரோஷியாவின் நடுகள் வீரரான லூகா மாட்ரிக் பெற்றுள்ளார்.



- ❖ குரோஷியாவை வரலாற்றுச் சிறப்புமிக்க பிஃபா உலகக் கோப்பை இறுதிப் போட்டிக்கு வழி நடத்தியமை (பிரான்ஸால் தோற்கடிக்கப்பட்டது) மற்றும் ரியல் மாட்ரிட் கிளப்பின் 3-வது நேரடி சாம்பியன்ஸ் லீக் டிராபி வெற்றி ஆகியவற்றில் அவரின் முக்கிய பங்களிப்பிற்காக இந்த விருது வழங்கப்பட்டது.
- ❖ இதன்மூலம் இவர் லியோனல் மெஸ்ஸி மற்றும் கிறிஸ்டியானோ ரொனால்டோ ஆகியோரின் ஏறக்குறைய பத்தாண்டு கால ஆதிக்கத்தை முடிவிற்கு கொண்டு வந்தார். இவர்கள் இருவரும் 2008-லிருந்து இந்த விருதுகளைத் தொடர்ந்துப் பெற்று வந்தனர்.
- ❖ பெண்களுக்கான பாலோன் டிஆர் விருதினை நார்வேயின் அடா ஹெகர் பெர்க் (23) பெற்றார். இது பெண்களுக்கான பாலோன் டிஆர் விருது வழங்குதலின் முதல் பதிப்பாகும்.
- ❖ இவர் பிரெஞ்சு அணியான லியான் உடன் இணைந்து 3 முறை பெண்களுக்கான சாம்பியன்ஸ் லீக்கில் வெற்றி பெற்றார் மற்றும் கடந்த பருவத்தில் போட்டித் தொடரின் சாதனையான 15 கோல்களை அவர் அடித்தார்.

இதரச் செய்திகள்

2023 IAAF உலக சாம்பியன்ஷிப்

- ❖ 2023 ஆம் ஆண்டின் சர்வதேச தடகள விளையாட்டுக் கூட்டமைப்புச் சங்கத்தின் (IAAF - International Association of Athletics Federations) உலக சாம்பியன்ஷிப் போட்டியை



ஹங்கேரியின் தலைநகரான புத்தபெஸ்ட் நகரமானது நடத்துவது என்று அதிகாரப்பூர்வமாக உறுதி செய்யப்பட்டது.

- ❖ மொனாக்கோவில் நடைபெற்ற IAAF ஆணையக் கூட்டத்தின் போது இது தொடர்பான முடிவு எடுக்கப்பட்டது.
- ❖ ஆறு ஆண்டுகால இடைவெளிக்குப் பின்பு உலக சாம்பியன்ஷிப் போட்டியானது ஐரோப்பாவால் நடத்தப்படுகிறது. உலக சாம்பியன்ஷிப் போட்டியானது 2019 ஆம் ஆண்டில் கத்தாரிலும் 2021 ஆம் ஆண்டில் அமெரிக்காவிலும் நடைபெறவிருக்கின்றன.
- ❖ 2017 ஆம் ஆண்டின் IAAF உலக சாம்பியன்ஷிப் போட்டியானது இங்கிலாந்தின் இலண்டன் நகரில் நடைபெற்றது.
- ❖ 2019 ஆம் ஆண்டிற்கான விளையாட்டுகளின் ஐரோப்பியத் தலைநகரம் (European Capital of Sport for 2019) என்ற பட்டம் புத்தபெஸ்டிற்கு வழங்கப்படுகிறது.

“Heart Attack Rewind” - ஊடகப் பிரச்சாரம்

- ❖ உணவு விநியோகத்தில் தொழிற்சாலையால் தயாரிக்கப்பட்ட மாறுபக்க கொழுப்பை (trans-fat) ஒழிப்பதை நோக்கமாகக் கொண்டு உணவுப் பாதுகாப்பு மற்றும் தரப்படுத்துதல் ஆணையமானது (Food Safety and Standards Authority of India - FSSAI) “Heart Attack Rewind” என்ற ஊடகப் பிரச்சாரத்தைத் தொடங்கியுள்ளது.
- ❖ உலக சுகாதார அமைப்பினால் மாறுபக்க கொழுப்பை ஒழிப்பதற்காக ஏற்படுத்தப்பட்ட உலக இலக்கு ஆண்டிற்கு முந்தைய ஆண்டான 2022 ஆம் ஆண்டில் அதை ஒழிக்க முற்படும் FSSAI-ன் உலக இலக்கை இந்தியா ஆதரிக்கிறது.
- ❖ இது FSSAI-ன் குறிக்கோளான “மாறுபக்க கொழுப்பில் இருந்து விடுபடுவது : இந்தியா@75” என்பதுடன் ஒன்றிப் பொருந்துகிறது.
